



Minuti tas-Seduta Nru. 83/12

Kienet addottata Agenda nru. 81/2012

Iltaqa' fil-Bini tal-Kunsill Lokali Iż-Żebbuġ

Data: It-Tnejn, 5 ta' Marzu 2012

Ħin: Fil-5.30 ta' filgħaxija

Preżenti għall-laqqgħa:-

- **Il-Kav. Carmelo Saliba – Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Diane Tagliaferro – Segretarja Eżekuttiva.**

Id-Deputat Sindku s-Sur Joe Bajada, il-Kunsillier is-Sur Harry Debono u ċ-Chairperson tal-Kumitat Amministrattiv għal Marsalforn is-Sinjura Marija Saliba kienu skużati.

Ippresjeda l-laqqgħa s-Sindku Carmelo Saliba.

1. TALBA

Intqalet talba mis-Sindku u ngħata bidu għall-laqqgħa.

2. APPROVAZZJONI TAL-MINUTI

Billi l-minuti tal-laqqgħat b' nru. 81/2012 u 82/2012 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu.

Minħabba li kien jidher li kulħadd kien favur, dawn il-minuti ġew approvati u ffirmati.

3. PUNTI LI JOHORĠU MILL-MINUTI

Ma tqajmox punti mill-minuti.

4. MINUTI – KUMITAT AMMINISTRATTIV GĦAL MARSALFORN

Il-minuti tal-laqqgħa bin-nru. 26/2012 tal-Kumitat Amministrattiv għal Marsalforn ittiegħdu bħala approvata mill-Kunsill.

Dwar il-proposta tas-Sur Sacco li jitwaħħal apparat simili għal tal-ajruport biex juri r-riñ għas-sajjeda, is-Sindku rrimarka liema bajja għandha dan l-apparat.

Dwar il-proposta tas-Sur Sacco li jitranga l-passaġġ li jagħti għal fuq l-għolja fejn hemm is-Salvatur, is-Sindku staqsa jekk il-passaġġ hux pubbliku.

Is-Segretarja Eżekuttiva qalet il-Kumitat ma ħa l-ebda deċiżjoni dwar il-proposti mressqa mis-Sur Sacco.

5. KORRISPONDENZA

Sar il-qari ta' din il-korrispondenza:-

Ittra mibgħuta mill-Arċipriet Dun Reuben Micallef dwar ħlas dovut għall-użu tas-sala taċ-Ċentru Parrokkjali biex ingħata s-servizz tal-berġa fiż-żmien li kien qed isir ix-xogħol tal-manutenzjoni fil-bini tal-berġa.

Il-Kunsill approva l-ħlas ta' €900 fis-sena għall-perijodu ta' sentejn (minn Marzu '10 sa Frar '12; €3.46 għal kull ġurnata).

Ittra mibgħuta mill-Green MT dwar il-ftehim li Green MT għandha ma' Kunsilli Lokali Għawdxin. Ma kienx hemm oġġezzjonijiet li l-ftehim ma' Green MT ikun estiż sal-aħħar tal-2012.

Applikazzjoni għall-permess tal-Kunsill Lokali

Gozo Jeep Tours
Għal ikla ta' nofsinhar
nhar l-20 ta' Marzu 2012
fil-Bajja tax-Xwejni.

Deċiżjoni meħuda mill- Kunsill Lokali

Approvata.

6. APPROVAZZJONI TAL-KONTIJET

Is-Segretarja Eżekuttiva poġġiet għad-diskussjoni skedi tal-ħlasijiet bin-nru. 81/12 u 83/12. Billi dawn l-iskedi kienu ntbagħtu minn qabel, dawn ġew meħuda bħala moqrija.

Is-Segretarja Eżekuttiva qrat *e-mail* tal-Perit Scerri dwar il-kontijiet tal-*patching*. Il-Kunsillier Refalo qal il-Perit stess qed jgħid li x-xogħol ma sarx sewwa meta qal li

t-toqob ma tnadffux qabel sar il-*patching* u ssuġġerixxa li ngħaddu l-ittra tal-Perit lid-Direttur tad-Dipartiment għall-Gvern Lokali.

Is-Sindku qal sa issa dejjem intużat il-prattika li f' każ b'hal dan ikun il-Kunsill kollu li jiddeċiedi u mhux Kunsill minimu. Refalo oġġezzjona li noqgħodu nistennew jiltaqa' Kunsill s'hih u qal kulhadd kien avżat bis-seduta.

Is-Sindku qal il-*patching* li nqala' dovut għall-ammont ta' xita li għamel.

Il-Kunsilliera Camilleri u Refalo ma qablux li jitħallsu *items* 30-33 ta' Skeda nru. 81/12.

Il-Kunsill approva skedi tal-ħlasijiet bin-nru. 81/12 u 83/12 mingħajr *items* 30-33 ta' Skeda 81/12.

Il-Kunsill iddeċieda li jitlob lill-Perit jagħmel il-verifiki li semma fl-*e-mail* tiegħu sal-15 ta' Marzu 2012.

7. BUDGET GĦAS-SENA 2012

Is-Segretarja Eżekuttiva poġġiet fuq il-Mejda tal-Kamra l-Estimi Annwali għall-2012. Il-Kunsill iddiskuta u approva l-Estimi Finanzjarja għas-sena 2012.

8. IL-PJAN TAL-ĦIDMA 2012 – 2014

Is-Segretarja Eżekuttiva poġġiet fuq il-Mejda tal-Kamra l-Pjan ta' Ħidma tat-tlett snin 2012 - 2014.

Wara xi mistoqsijiet u rimarki ta' kjarifika, il-Kunsill approva l-Pjan ta' Ħidma għall-2012 - 2014 hekk kif preżentat.

9. ILMENTI

Ilment nru. 06/2012 – Wigi Cassar

Talab biex jitħammel vieg' trab mill-inħawi magħrufa tas-Sinjura (passaġġ imblukkat). Il-Kunsill approva t-talba ta' Cassar; jagħmel ix-xogħol Richard Axiaq.

Ilment nru. 07/2012 – Joseph Camilleri

Titwitta' b' li hemm fil-post pjazzetta li tinsab fl-inħawi ta' Għajn Quċċat. It-talba ta' Camilleri kienet approvata; jagħmel ix-xogħol Richard Axiaq.

Ilment nru. 08/2012 – il-Kunsillier Camilleri

Għandu talba minn Ġanni Grech biex jiżbor mingħajr ħlas is-siġar tal-akaċja l' isfel mix-xeltrijiet fi Triq iż-Żebbuġ. Ma kienx hemm oġġezzjonijiet li Grech jiżbor dawn is-siġar.

10. AFFARIJET OĦRA

Il-Kunsill approva li jsir *handrail* tal-*stainless steel* matul il-bankina ta' quddiem l-Uffiċini tal-Kunsill.

11. AĠĠORNAMENT

Il-laqgħa ntemmet fis-6.45 ta' filgħaxija u l-Kunsill aġġorna *sine die* għal wara l-15 ta' Marzu 2012 fil-11 ta' filgħodu.

Kav. Carmelo Saliba
Sindku

Diane Tagliaferro
Segretarja Eżekuttiva